

16 ta' Gunju, 1953

Imhaller :—

L-Onor. Dr. T. Gouder, LL.D.

Giovanni Anastasi versus Salvatore Said et.

**Atti Gudizzjarji — Citazzjoni — Korrezzjoni —
Art. 175 (1) tal-Kodiċi tal-Proċedura Ċivili.**

Id-dispożizzjoni tal-ligi procedurali li tirrigwarda l-korrezzjoni ta' l-atti judizzjarji tawtorizza lill-Qorti li tordna jew tippermetti l-emenda ta' kwalunkwe skrittura, inkluż certament l-att taċ-ċitazzjoni, billi tneħhi l-isem ta' xi wahda mill-partijiet u tissostitwixxi iehor f'loku, purkè dik l-emenda ma tbiddekk sostanzjalment l-azzjoni jew l-eċċezzjoni.

Dan ifisser li, meta hemm eċċezzjonijiet effettwanti l-meritu jew materji riflettenti fuq il-meritu, allura ma tistax issir il-korrezzjoni. u kwindi, trattandosi ta' eċċezzjoni, biez dik il-korrezzjoni ma tistax issir, trid tkun xi eċċezzjoni li taffetta l-meritu jew materji riflettenti fuq il-meritu. P'mod li meta l-eċċezzjoni ma tmissx il-meritu, u għalhekk l-azzjoni tibqa' sostanzjalment immutata, dik il-korrezzjoni tista' tigi mill-Qorti ordnata jew permessa — bħal ma sar f'dan il-każ.

Il-Qorti — Rat l-att taċ-ċitazzjoni li bih l-attur, wara li

ppremetta illi hu u l-konvenuti Micallef, Pace u Licari, ġew nominati diretturi tas-soċjetà anonima "Industrial Development Organisation (Malta) Limited"; u li hu ġie nominat Managing Director, bid-dritt li jipperċepixxi 49% tal-profitti għall-perijodu ta' sena mis-27 ta' Frar 1952; u li l-promotur tas-soċjetà kien il-konvenut Said, u wara baqa' f'kuntatt dirett mad-diretturi, iżomm il-minuti tas-seduti u l-kontijiet, u jiefru parti fid-diskussjonijiet; u li s-soċjetà ma mxietx 'il quddiem minhabba l-aġir doluż u kolpuż tal-konvenuti, li ostakolaw ix-xogħol tas-soċjetà bi kwalunkwe manjara, u dana għad-detriment ta' l-attur; u li l-konvenuti, bi skop li jottjenu r-revoka tan-nomina ta' l-attur bħala Managing Director tas-soċjetà, taw informazzjonijiet lis-seduta ġenerali u lis-soċi li kienu foloz, u li minhabba fihom il-kunsens tas-soċi għar-revoka tan-nomina tal-konvenut ġie karpit; u li minhabba l-aġir doluż u kolpuż tal-konvenuti personalment, huwa sofra danni serji, għaliex ix-xogħol li sar kien ferm iżgħar minn dak li kien imissu sar, b'riperkussjoni diretta fuq il-profitti tas-soċjetà; u li l-perijodu tan-nomina ta' l-attur ġie terminat fit-12 ta' Ottubru 1952 minflok fis-27 ta' Frar 1953; u li għalhekk il-konvenuti Said, Micallef, Pace u Licari, huma responsabili għad-danni personalment u solidament skond il-liġi; talab illi jiġi dikjarat u deċiż (1) illi l-informazzjonijiet mogħtija lill-assembly ġenerali u lis-soċi fuq l-attur kienu inezatti, u għalhekk il-votazzjoni tas-soċi tal-kumpannija fuq imsemmija; li biha fit-12 ta' Ottubru 1952 irrimwovew lill-attur mill-karika ta' Managing Director, ġiet karpita mill-konvenuti personalment; (2) illi l-konvenuti Said, Micallef, Pace u Licari, huma responsabili personalment u solidament għad-danni kollha fuq riferiti, sofferti mill-istess attur għar-raġunijiet premissi, likwidabili f'gudizzju separat. B'riżerva ta' kwalunkwe azzjoni oħra kompetenti lill-istess attur, anki kriminali; u bl-ispejjeż, kompriżi dawk ta' l-ittra uffiċjali tat-18 ta' Settembru 1952, tat-30 ta' Settembru, u ta' l-24 ta' Ottubru, 1952;

Omissis;

Rat il-verbal in data 3 ta' Marzu 1953, li minnu jirriżulta illi l-attur talab illi l-isem tal-konvenut Dr. Fortunato Zam-

mit jiġi korrett, fis-sens li minflok u jittqiegħed l-isem ta' Lorenzo Zammit; u li l-konvenuti, hliel Salvatore Said, għamlu oppożizzjoni għal din it-talba ta' l-attur;

Tikkunsidra, dwar l-incident, wara li semgħet lid-difensuri u wara li rat in-noti tal-kontendenti;

Illi skond l-art. 175(1) tal-Kodiċi tal-Proċedura Ċivili, "il-Qorti tista', f'kuil waqt tal-kawża, qabel is-sentenza, sew minn jeddha jew wara talba ta' waħda mill-partijiet, tordna jew tippermetti tibdil fi-skritturi, sew billi fihom jiċċied jew jittneħħa l-isem ta' waħda mill-partijiet u jittqiegħed iehor f'loku, inkella billi jissewwa żball fi-isem tal-partijiet jew tal-kwalità li fiha jidhru, jew żball iehor, jew billi jiġu mdahħla ukoll bil-mezz ta' nota separata, hwejjeġ ohra dwar il-fatt jew il-jiġi; basta li l-ebda tibdil bhal dan ma jkun ibiddel fis-sustanza l-azzjoni jew l-eċċezzjoni;

Illi, kwindi, l-imsemmija dispożizzjoni tawtorizza lill-Qorti tordna jew tippermetti l-emenda ta' kwalunkwe skrittura, inkluż ċertament l-att taċ-ċitazzjoni, billi tneħħi l-isem ta' xi waħda mill-partijiet u tissostitwixxi isem iehor — dak appuntu li l-attur talab; purkè din l-emenda ma tiddelx sostanzjalment l-azzjoni jew l-eċċezzjoni;

Illi — dak li del resto l-istess konvenuti fuq riferiti jammettu — il-fondament ta' din l-espressjoni "purkè b'hekk ma tibdelx is-sustanza ta' l-azzjoni jew ta' l-eċċezzjonijiet" huwa illi, meta hemm eċċezzjonijiet affettanti l-meritu jew materji riflettenti fuq il-meritu, allura ma tistax issir il-korrezzjoni (Kummerċ, "Falzon vs. Edwards", Kollez. Vol. XXIX—III—265); u kwindi, trattandosi ta' eċċezzjoni, bies il-korrezzjoni ma tkunx tista' ssir, dik l-eċċezzjoni trid tkun waħda li tifferixxi s-sustanza ta' l-azzjoni, jiġifieri trid tkun "affettanti l-meritu jew materji riflettenti fuq il-meritu"; u għalhekk dik il-korrezzjoni tista' tiġi dejjem ordnata, jew permessa, meta l-eċċezzjoni ma tmisx il-meritu, u meta għalhekk l-azzjoni tibqa' sostanzjalment immutata. F'dan is-sens hija l-ġurisprudenza tagħna, u f'dan is-sens hija wkoll is-sentenza ċitata mill-imsemmijin konvenuti (P.A. "Azzopardi vs. Fabri", Vol. XXVIII—II—23);

U inveru, jekk wieħed jikkunsidra sewwa dik is-sentenza.

isib' illi l-korrezzjoni jew agġunta li giet mitluba, ma gietx ordnata, jew permessa, għar-raguni illi, kieku 'lik il-korrezzjoni giet ordnata jew permessa, kienet tigi eżaminata eżċezzjoni li kienet tolqot il-meritu, billi kienet telimina l-eżċezzjoni ta' l-illegittimità tal-persuna li kienet tolqot u tferixxi "in modo vitale e sostanziale la efficacia e validità del protesto" — protest ipotekarju, bażi u fundament, f'dik il-kawża ta' l-azzjoni ta' esproprijazzjoni in virtù ta' l-ipoteka;

Illi fil-każ preżenti ma jistax jingħad illi l-korrezzjoni mitluba tbiddel sostanzjalment l-azzjoni, li tibqa' l-istess waħda, u lanqas l-eżċezzjonijiet; għaliex ma tmurx kontra l-meritu, u ma taffettax materji li jistghu jirriflettu fuq il-meritu; fi kliem ieħor — dak adoperat mill-Qorti ta' l-Appelli fil-kawża "Pace vs. Sciberras" (Koilez. Vol. XXVI—I—632) — "non ferisce la sostanza dell'azione avanzata". U l-indikazzjoni fin-nota ta' l-eżċezzjonijiet ta' l-iżball li l-attur ikun għamel fi-att ta' ċitazzjoni ma tipprekludix it-triq għall-korrezzjoni mitluba, għaliex, inveru, il-liġi li tippermetti korrezzjonijiet simili tipprezumi illi fi-intervall kollu qabel is-sentenza l-iżball ikun gie denunċjat lill-konvenut ("Falzon vs. Edwards". Kummeré, XXIX—III—261; App. XXVI—I—633);

Għal dawn il-motivi;

Tilqa' t-talba dedotta skond il-verbal fuq imsemmi, u tordna l-korrezzjoni fi-att ta' ċitazzjoni bit-tħassir ta' l-isem ta' Dottor Fortunato Zammit fost il-persuni konvenuti, u bit-tqeghid minflok ta' l-isem ta' Lorenzo Zammit;

L-ispejjeż ta' l-incident jissopportahom l-attur.